



سارس کرین اپنے خوابوں میں سے اڑ کر جا چکے ہیں از مظہر الاسلام

ٹائم ٹریولنگ، خواب اور فینٹسی سے سپر ریئلزم کی جمالیات

Sarus Cranes Have Flown Out of Their Dreams

From Time Travel, Dreams, and Fantasy to the Aesthetics of Super Realism

ڈاکٹر فریدہ عثمان

(لیکچرار اردو، محکمہ اعلیٰ تعلیم خیبر پختونخوا)

ڈاکٹر روح الامین

(لیکچرار شعبہ اردو، اسلامیہ کالج یونیورسٹی، پشاور)

ڈاکٹر محمد عثمان

(لیکچرار شعبہ اردو، اسلامیہ کالج یونیورسٹی، پشاور)

Abstract:

This article examines Sarus Crane Have Flown Out of Their Dreams by Mazhar-ul-Islam through the lenses of time traveling, dreams, fantasy, and the aesthetics of super-realism. It argues that time travel in the novel is not governed by scientific mechanisms or technological logic, but unfolds as an inner, existential journey shaped by memory, love, dreams, and spiritual inheritance. Dreams function not merely as symbolic episodes but as active narrative forces that enable the crossing of temporal boundaries, while fantasy operates as an extension of reality rather than an escape from it. Central symbols such as the sarus crane, flight, the fallen feather, the tribe, and the antique store dismantle linear time and bring past, present, and future into a single experiential continuum. The study demonstrates that super-realism in this novel emerges from the fusion of dream, fantasy, and reality, revealing deeper truths of human consciousness and being. In this way, the novel stands as a distinctive example in Urdu fiction of creative freedom, literary time travel, and super-realist aesthetics

Keywords: Mazhar-ul-Islam, Time Travel, Dreams, Fantasy, Super-Realism, Creative Freedom, Memory, Love, Symbolism, Urdu Novel

بیسویں صدی میں مغربی ادب میں جدیدیت (Modernism) کے زیر اثر ناول کی ساخت یکسر بدل گئی۔ یہ وہ دور تھا جب روایتی حقیقت نگاری پر سوال اٹھائے گئے۔ اور ادب نے انسان کے داخلی انتشار، ذہنی اضطراب اور وجودی کرب کو موضوع بنایا۔ اردو ناول بھی اس فکری فضا سے الگ نہ رہ سکا۔ سب سے نمایاں اثر وقت کے تصور میں تبدیلی کی صورت میں سامنے آیا۔ مغربی جدید ناول میں وقت خطی تسلسل سے نکل کر ایک نفسیاتی اور شعوری تجربہ بن گیا۔ اردو ناول نے بھی اس تصور کو قبول کیا، چنانچہ ماضی، حال اور مستقبل کی سرحدیں دھندلانے لگیں۔ یادداشت، فلیش بیک اور ذہنی تداعی نے بیانیے میں اہم مقام حاصل کیا۔ اسی طرح شعور کی رو (Stream of Consciousness) of اردو ناول کے لیے ایک نیا فنی امکان بنی۔ کردار اب صرف سماجی نمائندہ نہیں رہا بلکہ اس کا ذہن، اس کی الجھنیں، خواب اور خوف ناول کا اصل متن بن گئے۔ واقعات سے زیادہ کیفیات اور داخلی کیفیات اہم ہو گئیں۔ مغرب سے آنے والا ایک اور نمایاں رجحان سیر نیلزم اور فینٹسی تھا۔ حقیقت اب محض خارجی دنیا کی عکاسی نہیں رہی بلکہ خواب، لاشعور اور غیر منطقی مناظر کے ذریعے حقیقت کی نئی سطحیں دریافت کی جانے لگیں۔ اردو ناول نے اس رجحان کو اپنے مزاج کے مطابق جذب کیا اور حقیقت و خواب کے بیچ ایک ایسی فضا قائم کی جہاں معنی قطعی نہیں بلکہ کثیر اور متحرک ہو گئے۔

"سیر نیلزم کے نقطہ نظر سے زندگی بالخصوص ذہنی زندگی دو مختلف سطحوں پر وجود رکھتی ہیں۔

ایک سطح وہ ہے جس کی تفصیلات واضح اور ظاہر ہیں۔ دوسری سطح غیر واضح، غیر مبہم اور پوشیدہ ہے۔" 1



مابعد جدید رجحانات نے اردو ناول میں بیانیے کی عدم مرکزیت، معنی کی شکست و ریخت اور قاری کی شمولیت کو فروغ دیا۔ اب ناول کسی ایک حتمی سچ کا اعلان نہیں کرتا بلکہ سوالات کی ایک دنیا کھول دیتا ہے۔ حقیقت، فیٹنسی، تاریخ اور یادداشت سب ایک دوسرے میں تحلیل ہو کر تخیلاتی حقیقتوں کی صورت اختیار کر لیتے ہیں۔ فیٹنسی کو عموماً حقیقت سے فرار سمجھ لیا جاتا ہے، حالانکہ ادب میں فیٹنسی دراصل حقیقت سے گریز نہیں بلکہ حقیقت کی توسیع کا عمل ہے۔ یہ وہ جمالیاتی رویہ ہے جہاں تخیل، حقیقت کے نمجد اور محدود دائرے کو توڑ کر انسانی تجربے کے اُن پہلوؤں تک رسائی حاصل کرتا ہے جو منطق، سماجی اصول یا روزمرہ شعور کی گرفت میں نہیں آتے۔ فیٹنسی میں غیر معمولی واقعات، غیر مانوس فضا اور ماورائی عناصر اس لیے نہیں آتے کہ قاری حقیقت کو بھول جائے، بلکہ اس لیے آتے ہیں کہ وہ حقیقت کو ایک نئی سطح پر دیکھ سکے۔ اردو ناول نے فیٹنسی کو ابتدا میں محتاط انداز میں قبول کیا، مگر جیسے جیسے فرد کے داخلی مسائل، تنہائی، خوف اور خواب ادب کا حصہ بنتے گئے، فیٹنسی ایک فنی ضرورت بن گئی۔ اس سطح پر فیٹنسی محض قصہ نہیں رہتی بلکہ انسانی شعور کے اُن گوشوں کو منور کرتی ہے جہاں حقیقت اپنی ٹھوس شکل میں ناکام ہو جاتی ہے۔

“Fantasy is a natural human activity. It does not destroy or even insult Reason

and it does not either blunt the appetite for, nor obscure the perception of, scientific verity.”²

اسی فکری تسلسل میں سیر نیلزم سامنے آتا ہے، جو فیٹنسی سے ایک قدم آگے بڑھ کر حقیقت اور تخیل کے درمیان قائم سرحدوں کو مکمل طور پر مشکوک بنا دیتا ہے۔ سیر نیلزم خواب، لاشعور اور غیر ارادی ذہنی کیفیات کو ادب کا بنیادی حوالہ بناتا ہے۔ یہاں واقعات کی منطق، زمانی تسلسل اور خارجی ربط ٹوٹ جاتا ہے، اور متن ایک خواب ناک فضا میں داخل ہو جاتا ہے جہاں معنی سیدھی لکیر میں نہیں چلتے بلکہ ٹوٹتے، بکھرتے اور دوبارہ جڑتے ہیں۔ سیر نیلزم کی اصل قوت اس عنصر میں ہے کہ وہ حقیقت کو اس کی ظاہری صورت میں قبول کرنے سے انکار کرتا ہے اور یہ دعویٰ کرتا ہے کہ اصل حقیقت وہ ہے جو شعور کی تہوں کے نیچے چھپی ہوتی ہے۔ اردو ناول میں سیر نیلزم کا ظہور اسی وقت ممکن ہوا جب ناول نگار نے فرد کے لاشعوری خوف، یادداشت کے بکھراؤ اور خواب کی علامتی قوت کو تسلیم کیا۔ یہاں خواب محض نیند کی پیداوار نہیں رہتا بلکہ ایک ایسا بیانیہ بن جاتا ہے جو حقیقت سے زیادہ سچا محسوس ہونے لگتا ہے۔

فیٹنسی اور سیر نیلزم کے اس امتزاج سے آگے جو جمالیاتی سطح تشکیل پاتی ہے، وہ سپر نیلزم کی صورت اختیار کرتی ہے۔ سپر نیلزم نہ تو محض خیالی دنیا ہے اور نہ ہی لاشعور کی بے ربط تصویر یہ دراصل حقیقت، خواب، وقت اور تخیل کے باہمی انضمام سے پیدا ہونے والی ایک بلند تر حقیقت ہے۔ اس سطح پر ادب یہ دعویٰ کرتا ہے کہ حقیقت صرف وہ نہیں جو نظر آتی ہے، بلکہ وہ بھی حقیقت ہے جو محسوس ہوتی ہے، خواب میں ظاہر ہوتی ہے اور وقت کے مختلف خانوں میں بکھری ہوئی ہے۔ سپر نیلزم میں واقعات غیر معمولی ضرور ہوتے ہیں، مگر وہ قاری کو اجنبی نہیں لگتے، کیونکہ وہ انسانی تجربے کی گہری سطحوں سے جڑے ہوتے ہیں۔ یہی وہ مقام ہے جہاں فیٹنسی کی تخیلاتی وسعت اور سیر نیلزم کی خواب ناک شدت ایک نئی معنویت میں ڈھل جاتی ہے۔

اردو ناول نے جب ان رجحانات کو مغرب سے قبول کیا تو انہیں جو کاتوں اختیار نہیں کیا، بلکہ اپنی تہذیبی حسیت، رومانوی مزاج اور داخلی کرب کے ساتھ ہم آہنگ کر لیا۔ فیٹنسی نے اردو ناول کو تخیل کی وسعت دی، سیر نیلزم نے اسے لاشعور اور خواب کی گہرائی عطا کی، اور سپر نیلزم نے ان دونوں کو سمیٹ کر حقیقت کا ایک ایسا تصور پیش کیا جو نہ مکمل طور پر خارجی ہے اور نہ محض ذہنی، بلکہ انسانی وجود کے پورے تجربے پر محیط ہے۔ یہی وہ فکری پس منظر ہے جو آگے چل کر مخصوص ناولوں میں ناٹم ٹریول، خواب اور تخیلاتی حقیقتوں کی صورت اختیار کرتا ہے، اور اردو ناول کو جدید عالمی ادب کے ہم قدم کھڑا کر دیتا ہے۔ فیٹنسی کے حوالے سے مغربی تنقید میں سب سے مستند اور بنیادی نام جے آر آٹولکین کا ہے، جنہوں نے فیٹنسی کو محض فرار نہیں بلکہ حقیقت کی توسیع قرار دیا۔

"Superrealism was trying to express something above and beyond ordinary reality."³

یہاں خواب محض علامت نہیں بلکہ حقیقت تک رسائی کا ذریعہ بن جاتا ہے سپر نیلزم یا سوپر ریالیٹی کے حوالے سے اگرچہ اصطلاح نسبتاً نئی اور سیال ہے، مگر اس کی فکری جڑیں حقیقت سے بلند تر حقیقت کے تصور میں پیوست ہیں۔ ڈاں بودیار اپنی کتاب Simulacra and Simulation میں حقیقت کے اس نئے تصور کو یوں بیان کرتے ہیں:

“The real is no longer what it used to be.”⁴

یہ اقتباس اس تصور کو تقویت دیتا ہے کہ جدید ادب میں حقیقت اب ایک مستحکم شے نہیں رہی، بلکہ تجربہ، احساس اور تصور کے امتزاج سے بنتی ہے، یہی سپر نیلزم کی خواب اور تخیل کو ایک اعلیٰ The Poetics of Dreaming فکری بنیاد ہے اسی طرح گاستون باشلار کی کتاب



حقیقت کے طور پر دیکھتی ہے وہ لکھتے ہیں:

“Imagination invents more than things and dramas; it invents new life.” 5

یہ تصور سپر ہنرمن کے اس دعوے سے ہم آہنگ ہے کہ تخیل محض اضافی شے نہیں بلکہ نئی حقیقت کی تخلیق ہے سپر ہنرمن بیسویں صدی کے اوائل میں محض ایک ادبی یا فنی تحریک کے طور پر نہیں بلکہ انسانی شعور کی گہری سطحوں تک رسائی کی ایک فکری کوشش کے طور پر سامنے آتا ہے۔ اس کا بنیادی محرک یہ احساس تھا کہ حقیقت، جیسی کہ وہ روزمرہ عقل، سماجی نظم اور منطقی ربط کے ذریعے سمجھی جاتی ہے، انسانی تجربے کی مکمل ترجمان نہیں۔ چنانچہ سپر ہنرمن نے اس حقیقت کے متوازی ایک ایسی دنیا کی تلاش شروع کی جو خواب، لاشعور، غیر ارادی خیال اور داخلی اضطراب سے تشکیل پاتی ہے۔ یہ وہ مقام ہے جہاں ادب محض خارجی مشاہدہ نہیں رہتا بلکہ ذہن کی باطنی حرکیات کا اظہار بن جاتا ہے۔

سپر ہنرمن کا گہرا تعلق نفسیات سے ہے، خصوصاً سگمنڈ فرائڈ کے نظریہ لاشعور سے۔ فرائڈ کے نزدیک خواب لاشعور تک جانے کا شاہی راستہ ہیں، اور یہی تصور سپر ہنرمن کا فکری ستون بن جاتا ہے۔ خواب یہاں محض علامتی سرگرمی نہیں رہتا بلکہ ایک ایسا بیانیہ بن جاتا ہے جو دہلی ہوئی خواہشات، خوف اور یادداشت کے ٹوٹے ہوئے ٹکڑوں کو سطح پر لے آتا ہے۔ اسی لیے سپر ہنرمن میں وقت کا تسلسل ٹوٹ جاتا ہے، مناظر غیر منطقی مگر معنی خیز بن جاتے ہیں، اور کردار ایک مکمل نفسیاتی اکائی کے بجائے لاشعوری کیفیات کے مظہر کی صورت اختیار کر لیتے ہیں۔ ادبی سطح پر سپر ہنرمن نے بیانیے کی ساخت کو بنیادی طور پر بدل دیا۔ یہاں پلاٹ کی وحدت، منطقی انجام اور سبب و نتیجہ کا رشتہ ثانوی ہو جاتا ہے۔ متن ایک ایسے خواب کی مانند بنتا ہے جس میں واقعات جڑتے بھی ہیں اور بکھرتے بھی، اور قاری کو کسی حتمی تعبیر تک پہنچنے کے بجائے ابہام کے تجربے سے گزارا جاتا ہے۔ یہی ابہام دراصل سپر ہنرمن کی قوت ہے، کیونکہ یہ قاری کو محض قاری نہیں رہنے دیتا بلکہ معنی کی تخلیق میں شریک کر دیتا ہے۔

یہاں یہ نکتہ بھی اہم ہے کہ یہ رجحانات محض مغربی تہذیب کی پیداوار ہو کر محدود نہیں رہتے۔ جب یہ اردو ادب اور بالخصوص اردو ناول میں داخل ہوئے تو اپنی اصل صورت میں نہیں بلکہ ایک نئے تہذیبی اور لسانی تناظر میں ڈھل گئے۔ اردو فکشن میں خواب، یادداشت، اساطیر اور داخلی مکالمہ پہلے سے موجود تھے؛ ان عناصر نے ایک نیا فکری جواز اور فنی وسعت عطا کی، یوں خواب محض رومانوی یا صوفیانہ تجربہ نہیں رہتا بلکہ ایک وجودی اور نفسیاتی حقیقت میں بدل جاتا ہے۔

سپر ہنرمن کی سب سے نمایاں خصوصیت یہ ہے کہ یہ حقیقت اور فینٹسی کے بیچ کسی واضح لکیر کو تسلیم نہیں کرتا۔ یہاں حقیقت اپنی ٹھوس شکل میں تحلیل ہو کر ایک ایسی فضا میں داخل ہوتی ہے جہاں غیر معمولی بھی مانوس لگنے لگتا ہے۔ یہی کیفیت آگے چل کر سپر ہنرمن کی بنیاد فراہم کرتی ہے، جہاں خواب، وقت، فینٹسی اور حقیقت ایک دوسرے میں ضم ہو کر بلند تر حقیقت کی صورت اختیار کرتے ہیں۔ اس اعتبار سے سپر ہنرمن نہ صرف ایک تحریک ہے بلکہ ایک عبوری مرحلہ بھی ہے، ایسا مرحلہ جو ادب کو ظاہری حقیقت سے اٹھا کر انسانی شعور کی گہرائیوں میں لے جاتا ہے

یوں کہا جاسکتا ہے کہ سپر ہنرمن ادب میں محض چونکاؤ والا تجربہ نہیں بلکہ انسانی وجود کی اس سچائی کی تلاش ہے جو منطق، سماج اور شعوری نظم سے ماورا ہے۔ یہ وہ جمالیاتی رویہ ہے جو خواب کو متن بناتا ہے، لاشعور کو زبان دیتا ہے، اور حقیقت کو اس کے محدود تصور سے آزاد کر کے ایک نئی معنوی کائنات تخلیق کرتا ہے۔ یہی وہ فکری پس منظر ہے جس کے بغیر نہ جدید اردو ناول کو پوری طرح سمجھا جاسکتا ہے اور نہ سپر ہنرمن کی جمالیات کو۔

فینٹسی کو عموماً حقیقت سے فرار، غیر سنجیدہ تخیل یا قصہ گوئی کی ایک ذیلی صورت سمجھ لیا جاتا ہے، مگر ادبی اور نظری سطح پر فینٹسی اس سے کہیں زیادہ گہرا اور پیچیدہ جمالیاتی رویہ ہے۔ فینٹسی دراصل اس لمحے جنم لیتی ہے جب حقیقت اپنی ٹھوس، منطقی اور روزمرہ صورت میں انسانی تجربے کے پورے بوجھ کو سینے سے قاصر ہو جاتی ہے۔ ایسے میں تخیل حقیقت کے مقابل نہیں آتا بلکہ اس کے ساتھ چلتے ہوئے اس کے دائرے کو وسیع کرتا ہے۔ یوں فینٹسی حقیقت کی نفی نہیں بلکہ حقیقت کی توسیع بن جاتی ہے۔

“Fantasy, imaginative fiction that relies on strangeness of setting

(such as other worlds or times) and of characters (such as supernatural or unnatural beings)” 6

فینٹسی کا بنیادی جوہر یہ ہے کہ وہ دنیا کو ویسا نہیں دکھاتی جیسی وہ نظر آتی ہے، بلکہ ویسا دکھاتی ہے جیسا وہ محسوس کی جاتی ہے۔ یہاں غیر معمولی واقعات، ماورائی عناصر اور غیر مانوس فضا اس لیے شامل نہیں ہوتے کہ قاری کو حقیقت سے دور لے جایا جائے، بلکہ اس لیے کہ حقیقت کے وہ پہلو نمایاں ہو جو روزمرہ شعور کی گرفت سے باہر رہتے ہیں۔ خوف، آرزو، یاد، خواہش، تنہائی اور عدم تحفظ جیسے احساسات فینٹسی میں علامتی اور تخیلاتی صورت اختیار کر لیتے ہیں، اور یہی علامتیں فینٹسی کو محض قصہ نہیں بلکہ معنوی تجربہ بنا دیتی ہیں۔



ادبی تنقید میں فینٹسی کو ایک سنجیدہ فنی اور فکری مظہر کے طور پر سب سے واضح طور پر جے آر آر ٹولکین نے بیان کیا ہے۔ ان کے نزدیک فینٹسی انسانی ذہن کی فطری صلاحیت ہے، جو عقل کی توہین نہیں کرتی بلکہ اسے نئے امکانات عطا کرتی ہے۔ اس تصور کے مطابق فینٹسی حقیقت کے خلاف نہیں بلکہ اس کے ساتھ مکالمہ کرتی ہے۔ یہی وجہ ہے کہ فینٹسی میں تخلیق کردہ دنیا خواہ کتنی ہی غیر حقیقی کیوں نہ ہو، وہ قاری کو مانوس محسوس ہوتی ہے، کیونکہ وہ انسانی باطن کی سچائیوں سے جڑی ہوتی ہے۔ فینٹسی کا ایک اہم پہلو اس کا عدم یقینی ہے۔ قاری اکثر اس سوال میں معلق رہتا ہے کہ جو کچھ بیان ہو رہا ہے وہ خواب ہے، حقیقت ہے یا دونوں کا امتزاج۔ یہی کیفیت فینٹسی کو سادہ تصوراتی ادب سے الگ کرتی ہے۔ اس مقام پر فینٹسی ایک عبوری فضا قائم کرتی ہے جہاں حقیقت اور غیر حقیقت کے بیچ واضح سرحد باقی نہیں رہتی۔ یہی نکتہ فینٹسی کو جدید اور مابعد جدید ادب سے جوڑتا ہے، جہاں قطعی سچ، مکمل بیانیہ اور واحد تعبیر کا تصور ٹوٹ چکا ہے۔ فینٹسی کی ایک اور نمایاں خصوصیت یہ ہے کہ یہ وقت اور مکان کے روایتی تصورات کو چیلنج کرتی ہے۔ فینٹسی میں وقت سیدھی لکیر میں نہیں چلتا؛ وہ پھیلتا، سکتا اور کبھی رک سا جاتا ہے۔ ماضی، حال اور مستقبل ایک دوسرے میں مدغم ہو کر ایک ایسی کیفیت پیدا کرتے ہیں جو زیادہ نفسیاتی اور داخلی ہوتی ہے۔ یہی رجحان آگے چل کر ٹائم ٹریول، خواب اور یادداشت کے بیانیوں کی بنیاد بنتا ہے، جہاں فینٹسی محض فضا نہیں بلکہ بیانیاتی حکمت عملی بن جاتی ہے۔

Fantasy is a genre of speculative fiction that involves supernatural or magical elements, often including completely imaginary realms and creatures.⁷

جب فینٹسی اردو ادب اور خصوصاً اردو ناول میں داخل ہوتی ہے تو وہ مغربی روایت کی نقل نہیں بنتی بلکہ مقامی تہذیبی اور جذباتی تجربے سے جڑ کر نئی صورت اختیار کرتی ہے۔ اردو روایت میں خواب، اساطیر، دلستان اور مزیت پہلے سے موجود تھے۔ فینٹسی نے ان عناصر کو جدید انسانی مسائل شناخت، تنہائی، وجودی اضطراب اور وقت کے بکھراؤ سے جوڑ دیا۔ یوں فینٹسی اردو ناول میں محض عجب یا غیر معمولی واقعہ نہیں رہتی بلکہ اندرونی حقیقت کی علامتی زبان بن جاتی ہے۔ فینٹسی کا سب سے اہم کارنامہ یہ ہے کہ وہ ادب کو ظاہری حقیقت کے جبر سے آزاد کر دیتی ہے۔ وہ قاری کو یہ باور کراتی ہے کہ حقیقت صرف وہ نہیں جو نظر آتی ہے، بلکہ وہ بھی حقیقت ہے جو خواب میں ظاہر ہوتی ہے، جو تخیل میں جنم لیتی ہے اور جو احساس کی سطح پر وجود رکھتی ہے۔ اسی مقام پر فینٹسی سیر نیلزم کے قریب آتی ہے اور آگے چل کر سپر نیلزم کی بنیاد فراہم کرتی ہے، جہاں حقیقت، خواب اور تخیل ایک دوسرے میں ضم ہو کر تخیلاتی حقیقتوں کی صورت اختیار کر لیتے ہیں۔

یوں فینٹسی کو اگر محض غیر حقیقی ادب کہہ کر نظر انداز کر دیا جائے تو یہ اس کی فکری اور جمالیاتی قوت کے ساتھ نا انصافی ہوگی۔ فینٹسی دراصل ادب کا وہ راستہ ہے جو انسانی تجربے کو اس کی پوری شدت کے ساتھ گرفت میں لیتا ہے، ایسا تجربہ جو صرف منطق، تاریخ یا سماجی حقیقت کے ذریعے مکمل طور پر بیان نہیں ہو سکتا۔ یہی وجہ ہے کہ جدید اردو ناول میں فینٹسی ایک فنی انتخاب نہیں بلکہ ایک وجودی ضرورت بن کر سامنے آتی ہے۔ ٹائم ٹریولنگ ادب میں محض وقت کی مشین یا زمانی چھلانگ کا نام نہیں بلکہ انسانی شعور کی اس بے قراری کی علامت ہے جو حال کی گرفت سے نکل کر ماضی کی بازیافت اور مستقبل کے امکان کو ایک ساتھ محسوس کرنا چاہتی ہے۔ ادبی متن میں وقت کبھی گھڑی کی سوئیوں کے ساتھ نہیں چلتا؛ وہ یادداشت، احساس اور خواب کی سطح پر پھیلتا اور سمٹتا ہے۔ اسی لیے ٹائم ٹریولنگ کا تصور سائنس سے زیادہ جمالیاتی شعور سے جڑا ہوا نظر آتا ہے، جہاں فرد وقت کے بہاؤ میں نہیں بلکہ وقت اپنے اندر فرد کو بہاتا ہے۔

جدید اور مابعد جدید بیانیوں میں ٹائم ٹریولنگ خارجی حرکت کے بجائے داخلی مسافت میں بدل جاتی ہے۔ فریاد کے کسی لمحے میں اترتا ہے، خواب کے کسی منظر سے گزرتا ہے، یا شعور کے اندھیرے دریچوں میں بھٹکتا ہے۔ اور یہی اس کا زمانی سفر بن جاتا ہے۔ یہاں ماضی ایک بند دروازہ نہیں بلکہ زندہ تجربہ ہے جو حال میں درازیں ڈالتا رہتا ہے، اور مستقبل کوئی واضح نقشہ نہیں بلکہ ایک مبہم امکان ہے جو ہر لمحہ بدلتا رہتا ہے۔ یوں وقت خطی تسلسل کھودیتا ہے اور نفسیاتی زمان (psychological time) متن کی اصل ساخت بن جاتا ہے۔

ٹائم ٹریولنگ کا یہ نفسیاتی رخ یادداشت کے ساتھ گہرا تعلق رکھتا ہے۔ یاد محض محفوظ شدہ واقعہ نہیں بلکہ ایک فعال قوت ہے جو حال کو معنی دیتی اور بگاڑتی ہے۔ جب فرد یاد کے ذریعے ماضی میں اترتا ہے تو وہ دراصل اپنی شناخت کے ٹوٹے ٹوٹے حصوں کو جوڑنے کی کوشش کرتا ہے۔ اسی عمل میں ٹائم ٹریولنگ عدم شناخت کے سوال کو بھی جنم دیتی ہے خواب ٹائم ٹریولنگ کا دوسرا راستہ ہیں۔ خواب میں وقت اپنی ساری پابندیاں کھودیتا ہے۔ اسی لیے ادبی ٹائم ٹریولنگ میں خواب محض علامت نہیں بلکہ بیانیاتی



آلہ بن جاتے ہیں۔ خواب کے ذریعے متن اس سطح پر پہنچتا ہے جہاں حقیقت، فیٹنسی کی کیفیتیں ایک دوسرے میں ضم ہو جاتی ہیں، اور وقت ایک ٹھوس شے کے بجائے محسوس حقیقت بن جاتا ہے۔

اس تناظر میں ٹائم ٹریولنگ کو نہ تو سادہ سائنسی خیال سمجھا جاسکتا ہے اور نہ محض مہمانی تکنیک۔ یہ دراصل ادب کی وہ فنی حکمت عملی ہے جو انسانی تجربے کے بکھراؤ کو سمیٹنے کی کوشش کرتی ہے۔ فرد جب حال میں جینے سے قاصر ہوتا ہے تو وہ ماضی میں پناہ ڈھونڈتا ہے، اور جب ماضی بوجھ بن جائے تو مستقبل کے خواب میں خود کو سنبھالتا ہے۔ سائنس میں ٹائم ٹریولنگ وقت کو ایک طبعی مظہر (physical phenomenon) کے طور پر دیکھتی ہے۔ یہاں وقت ریاضیاتی مساوات، طبعی قوانین اور کائناتی ساخت کے تحت حرکت کرتا ہے۔ سوال یہ ہوتا ہے کہ آیا وقت میں آگے یا پیچھے سفر ممکن ہے یا نہیں، اور اگر ممکن ہے تو کن شرائط کے تحت۔ اس بحث میں نظریہ اضافیت، اسپیس ٹائم، بلیک ہولز اور وقت کے پارادوکس جیسے تصورات مرکزی حیثیت رکھتے ہیں۔ سائنس کے لیے ٹائم ٹریولنگ ایک تجرباتی یا نظری مسئلہ ہے جسے ثابت یا رد کیا جانا مقصود ہوتا ہے۔ یہاں انسان کا باطنی کرب، یادداشت یا خواب کوئی اہمیت نہیں رکھتے؛ اصل سوال یہ ہے کہ وقت کیا ہے اور وہ کیسے برتنا جاسکتا ہے۔ اس کے برعکس ادب میں ٹائم ٹریولنگ وقت کے طبعی وجود سے زیادہ انسانی شعور میں وقت کے تجربے سے وابستہ ہے۔ ادبی متن وقت کو گھڑی کی سوئیوں میں نہیں ناپتا بلکہ یاد، احساس، خواب اور خوف کے پیمانوں سے تولتا ہے۔ ادب میں وقت کوئی بیرونی شے نہیں بلکہ ایک داخلی کیفیت ہے جو فرد کے اندر بہتی ہے، رکتی ہے، ٹوٹی ہے اور بکھر جاتی ہے۔ اس لیے ادبی ٹائم ٹریولنگ میں یہ سوال اہم نہیں ہوتا کہ وقت میں سفر ممکن ہے یا نہیں، بلکہ یہ سوال مرکزی ہوتا ہے کہ انسان وقت کے تجربے کے ساتھ کیسے جیتتا ہے۔ سپر ہرینلزم کی جمالیات کا ایک اہم پہلو یہ ہے کہ یہاں وقت خطی، قابل پیمائش یا خارجی شے نہیں رہتا۔ وقت ایک داخلی کیفیت بن جاتا ہے جو یاد میں پیچھے کی طرف بہتا ہے، خواب میں پھیلتا ہے اور تخیل میں مستقبل کی صورت اختیار کرتا ہے۔ اسی مقام پر ٹائم ٹریولنگ ادب میں داخل ہوتی ہے، مگر سائنسی آلے کے طور پر نہیں بلکہ شعور کی مسافت کے طور پر۔ ادب میں ٹائم ٹریولنگ کا مطلب یہ نہیں کہ کردار کسی مشین کے ذریعے صدموں میں پیچھے یا آگے چلا جائے، بلکہ یہ کہ وہ یاد، خواب یا تخیل کے ذریعے وقت کے مختلف خانوں میں بیک وقت موجود ہو جائے۔ سپر ہرینلزم میں یہ زمانی مسافت بالکل فطری محسوس ہوتی ہے، کیونکہ یہاں وقت پہلے ہی حقیقت کی ایک داخلی جہت بن چکا ہوتا ہے۔ خواب اس پورے عمل میں مرکزی کردار ادا کرتے ہیں۔ خواب نہ تو محض لاشعوری سرگرمی رہتے ہیں اور نہ ہی محض علامت؛ وہ حقیقت کی تشکیل میں شریک ہو جاتے ہیں۔ گاستوں یا شمار کے نزدیک تخیل نئی زندگی ایجاد کرتا ہے، اور یہی ایجاد سپر ہرینلزم میں حقیقت کا درجہ اختیار کر لیتی ہے۔ خواب کے مناظر، نظائر غیر منطقی صورتیں اور زمانی بے ترتیبی سپر ہرینلزم میں کسی فنی خرابی کے بجائے جمالیاتی ضرورت بن جاتی ہیں، کیونکہ یہ انسانی شعور کے اصل تجربے کی نمائندگی کرتی ہیں۔ فیٹنسی یہاں ایک ابتدائی زینہ ہے۔ فیٹنسی حقیقت کے دائرے کو وسیع کرتی ہے، اسے توڑتی نہیں۔ یہ قاری کو اس بات کے لیے آمادہ کرتی ہے کہ وہ ناممکن کو ممکن کے طور پر قبول کرے، یا کم از کم اس کے امکان کو تسلیم کرے۔ سپر ہرینلزم فیٹنسی کو مزید آگے لے جا کر اس مرحلے تک پہنچا دیتا ہے جہاں ناممکن اور ممکن کی تقسیم ہی بے معنی ہو جاتی ہے۔ جو کچھ محسوس ہوتا ہے، جو کچھ اندر سچ لگتا ہے، وہی حقیقت بن جاتا ہے۔ یہی وجہ ہے کہ سپر ہرینلزم میں فیٹنسی کسی الگ صنف یا رنگ کے طور پر نمایاں نہیں رہتی بلکہ حقیقت کے اندر جذب ہو جاتی ہے۔ یوں ٹائم ٹریولنگ، خواب اور فیٹنسی تین الگ الگ تکنیکیں یا رجحانات نہیں رہتے بلکہ سپر ہرینلزم کی جمالیات میں ایک ہی فکری دھارے کی صورت اختیار کر لیتے ہیں۔ ٹائم ٹریولنگ وقت کی خلیت کو توڑتی ہے، خواب شعور کی گہرائیوں کو سطح پر لاتے ہیں، اور فیٹنسی حقیقت کے دائرے کو وسیع کرتی ہے۔ سپر ہرینلزم ان سب کو یکجا کر کے ایک ایسی حقیقت تخلیق کرتا ہے جو نہ محض خارجی ہے، نہ محض ذہنی، بلکہ انسانی وجود کے پورے تجربے کو اپنے اندر سمولیتی ہے۔

مظہر الاسلام کے ناول "سارس کرین اپنے خوابوں میں سے اڑ کر جاکچے ہیں" میں جب ہم سپر ہرینلزم، ٹائم ٹریولنگ، خواب اور فیٹنسی کے تصورات دیکھتے ہیں تو یہاں مصنف محض ایک کہانی نہیں سنا تا بلکہ ایک وجودی تجربہ تخلیق کرتا ہے جس میں وقت، شعور اور شناخت اپنی روایتی حد بندیوں کو دھکیلتے ہیں۔ ناول کا مرکزی کردار سارس کرین محض ایک پرندہ یا علامتی شبیہ نہیں بلکہ ایک شعوری مسافر ہے، جو حال کی گرفت سے نکل کر ماضی کی طرف مراجعت کرنا چاہتا ہے۔ اس کا اٹھارہویں صدی میں جانا کسی سائنسی ایجاد یا منطقی جواز کا محتاج نہیں۔ یہ سفر یاد، خواب اور تخیل کے ذریعے وقوع پذیر ہوتا ہے، اور یہی وہ مقام ہے جہاں ناول سپر ہرینلزم کی سطح پر داخل ہو جاتا ہے۔ یہاں ماضی کوئی بند، مکمل ہو چکا زمانہ نہیں بلکہ ایک زندہ تجربہ ہے جو کردار کے شعور میں سانس لیتا ہے۔ اٹھارہویں صدی کا انتخاب محض تاریخی دلچسپی کا نتیجہ نہیں بلکہ تہذیبی اور فکری حوالہ رکھتا ہے۔ یہ وہ زمانہ ہے جہاں روایت، استعمار، تہذیبی تغیر اور شناخت کی ابتدائی دراڑیں نمایاں ہوتی ہیں۔ سارس کرین کا اس عہد کی



طرف سفر دراصل اپنی جڑوں، اپنی معنویت اور اپنی کھوئی ہوئی شناخت کی تلاش ہے۔ وہ حال میں رہتے ہوئے خود کو مکمل محسوس نہیں کرتا، اس لیے وہ وقت کی سطحوں کو عبور کرتا ہے۔ یہ عبور خارجی نہیں بلکہ داخلی ہے یعنی ٹائم ٹریولنگ یہاں شعور کی سطح پر وقوع پذیر ہوتی ہے، نہ کہ طبعی قوانین کے تحت۔

خواب اس پورے عمل کا بنیادی وسیلہ بن جاتے ہیں۔ خواب کے ذریعے سارس کرین وقت کی خطیت کو توڑتا ہے۔ وہ ایک لمحے میں حال میں ہے اور دوسرے ہی لمحے اٹھارہویں صدی کی فضا میں سانس لے رہا ہے۔ یہ خواب نہ تو محض نفسیاتی سرگرمی ہیں اور نہ ہی محض علامتی مناظر یہ ناول کی حقیقت کا حصہ ہیں۔ قاری ان خوابوں کو کسی غیر حقیقی عنصر کے طور پر رد نہیں کر سکتا، کیونکہ ناول کی فضا انہیں حقیقت کے متوازی بلکہ حقیقت سے زیادہ با معنی بنا دیتی ہے۔ یہی وہ نکتہ ہے جہاں سیر نیلزم اپنی ابتدائی صورت سے آگے بڑھ کر سپر نیلزم میں تبدیل ہو جاتا ہے۔

فیتسی یہاں ایک داخلی ضرورت کے طور پر سامنے آتی ہے۔ سارس کرین کا پرندہ ہونا، اس کا اڑنا، اور خوابوں کے ذریعے زمانوں کے بیچ سفر کرنا یہ عناصر فیتسی کے دائرے میں آتے ہیں، مگر ناول انہیں محض عجبہ نہیں بناتا۔ یہ فیتسی انسانی تجربے کے اس پہلو کی نمائندگی کرتی ہے جہاں حقیقت اپنی سادہ، ٹھوس صورت میں ناکافی ہو جاتی ہے۔ سارس کرین کا اڑنا دراصل حال کی جکڑ بند یوں سے نجات کا استعارہ ہے، اور خوابوں میں سے اڑ جانا اس بات کی علامت ہے کہ محض خواب دیکھنا کافی نہیں رہا، اب خواب بھی ایک ماضی کی شے بن چکے ہیں۔

سپر نیلزم کی جمالیات یہاں اس طرح مکمل ہوتی ہیں کہ قاری یہ فیصلہ نہیں کر پاتا اور شاید فیصلہ کرنا ضروری بھی نہیں رہتا کہ سارس کرین واقعی اٹھارہویں صدی میں جاتا ہے یا نہیں۔ اصل سوال یہ نہیں کہ وہ کیا کرتا ہے، بلکہ یہ ہے کہ وہ کیوں کرتا ہے۔ یہی سپر نیلزم کا جوہر ہے: حقیقت کی صداقت اس کے وقوع سے نہیں بلکہ اس کے وجودی اثر سے ثابت ہوتی ہے۔ سارس کرین کا ماضی میں جانا اس کی داخلی بے چینی، شناختی بحران اور حال سے ناراضی کی سچائی کو عیاں کرتا ہے، اور یہی اس سفر کو ”حقیقی“ بنا دیتا ہے۔

یوں یہ ناول ٹائم ٹریولنگ کو سائنسی فیتسی کے بجائے ایک شعوری اور وجودی عمل کے طور پر پیش کرتا ہے، خواب کو محض علامت نہیں بلکہ حقیقت کا درجہ دیتا ہے، اور فیتسی کو حقیقت کی توسیع بنا دیتا ہے۔ ان سب کے امتزاج سے جو فضا جنم لیتی ہے وہ سپر نیلزم ہے۔ ایسی جمالیات جہاں ماضی، حال اور خواب ایک دوسرے میں مدغم ہو کر انسانی تجربے کی گہری سچائی کو منکشف کرتے ہیں۔ سارس کرین کا اٹھارہویں صدی کی طرف سفر دراصل وقت کے پار نہیں بلکہ اپنی ذات کے پار سفر ہے، اور یہی ناول کی فکری و جمالیاتی عظمت کا اصل مقام ہے۔

”میر ادبی نظریہ تخلیقی آزادی سے تشکیل پاتا ہے۔ میں تخلیقی آزادی کا علم بردار ہوں۔

میں نے اپنا ناول ”سارس کرین اپنے خوابوں میں سے اڑ کر چائے ہیں“ تخلیقی آزادی کے ماحول کے زیر اثر لکھا ہے اور روایتی ناول کے سانچوں کو مسترد کر دیا ہے۔ اس ناول ”سارس کرین اپنے خوابوں میں سے اڑ کر چائے ہیں“ میں نے ایک ایجاد کی ہے۔ یہ ایک ایجاد یا کہا جاسکتا ہے

کہ ایک Inventive Novel ہے” 8

ناول تخلیق کار کے فکری اور جمالیاتی ڈھانچے کو نہایت واضح کر دیتا ہے۔ یہاں مصنف ایک ایسے ”قبیلے“ کی بات کرتا ہے جو روایتی زمانی شعور سے باہر جیتا ہے۔ یہ قبیلہ دراصل کوئی سماجی اکائی نہیں بلکہ ایک تخلیقی اور وجودی ذہنیت کی علامت ہے ایسی ذہنیت جو ماضی، حال اور خواب کو ایک ہی لمحے میں برتنے کی صلاحیت رکھتی ہے۔ یہی وجہ ہے کہ اس قبیلے کے لوگ ”اکثر ٹائم ٹریولر بن جاتے ہیں“؛ یعنی ٹائم ٹریولنگ یہاں سائنسی عمل نہیں بلکہ ذہنی، جمالیاتی اور وجودی کیفیت ہے۔

”ماضی کے زمانوں سے عشق“ اور موت کے رومانس جیسے تصورات اس ناول میں وقت کو محض گزر جانے والی شے نہیں رہنے دیتے بلکہ ایک جذباتی اور تخلیقی مقام بنا دیتے ہیں، جہاں کردار اپنی شناخت اور معنویت کی تلاش میں ماضی کی طرف مراجعت کرتا ہے۔ یوں یہ اقتباس براہ راست ناول کے عنوان اور اس کے مرکزی موضوع ٹائم ٹریولنگ، خواب، فیتسی سے سپر نیلزم کی جمالیات کو نہایت مضبوط بنیاد فراہم کرتا ہے

یادوں سے خالی دلوں میں لا تعلقی کے بے رحم اندھیرے انسانی جذبول کو خزاں رسیدہ پتوں کی مانند اپنے ساتھ اڑا کر لے جاتے ہیں۔ یہی وجہ ہے



کہ میرے کردار یادوں کی آبیاری کرتے ہیں۔ ان کی زندگی یادگار لوگوں،

دقتوں اور لوگوں سے بھری ہوتی ہے۔ میرے کردار اس ڈیجیٹل زمانے

میں بھی کتابوں سے پیار کرتے ہیں اور ابھی تک اپنی کتابوں میں پھول رکھتے ہیں" 9

یہ اقتباس ناول سارس کرین اپنے خوابوں میں سے اڑ کر جاچکے ہیں کے داخلی بیانیے کو نہایت گہرائی سے روشن کرتا ہے۔ یہاں یاد محض ماضی کی بازیافت نہیں بلکہ وجودی سہارا بن کر سامنے آتی ہے۔ مصنف کے کردار یادوں میں جیتے ہیں، اور یہی یادیں انہیں وقت کی خطی قید سے آزاد کرتی ہیں۔ یادوں کی یہی پراسرار قوت انہیں ٹائم ٹریولر بناتی ہے مگر سائنسی معنی میں نہیں، بلکہ جذباتی اور شعوری سطح پر۔ یادوں کو فضل اور آبیاری سے تعبیر کرنا اس بات کی علامت ہے کہ وقت اس ناول میں کوئی جامد شے نہیں بلکہ ایک زندہ عمل ہے، جسے خواب، محبت اور یاد کے ذریعے بار بار تخلیق کیا جاتا ہے۔ یہی وہ مقام ہے جہاں فینٹسی حقیقت سے الگ نہیں رہتی بلکہ اس کے اندر جذب ہو جاتی ہے، اور بیانیہ سپر رینلزم کی سطح کو چھونے لگتا ہے یعنی ایک ایسی حقیقت جہاں یاد، خواب اور محبت خارجی دنیا سے زیادہ سچ محسوس ہوتے ہیں۔

ڈیجیٹل عہد کے مقابل کتاب، پھول اور لمس کا ذکر ناول میں وقت کی مزاحمت کی علامت ہے۔ یہ مزاحمت دراصل جدید انسان کی اس خواہش کا اظہار ہے کہ وہ حال کے بے رحم بہاؤ سے نکل کر کسی ایسے زمانے میں پناہ لے سکے جہاں احساس، ربط اور معنویت باقی ہو۔ یہی رجحان ناول کے عنوان کو معنی دیتا ہے: خوابوں میں سے اڑ جانا دراصل خواب سے محرومی نہیں بلکہ خواب کے ذریعے وقت، یاد اور حقیقت کے سچ ایک نئی پرواز ہے، وہ لکھتے ہیں:

“ٹائم ٹریول کو کرداروں کے لیے کوئی سائنسی وسیلہ بنانا میرے لیے ممکن نہیں تھا۔

ادب اپنے نامعلوم وسیلوں کے لیے الگ الگ طریقے رکھتا ہے۔

ایچ جی ویلز سمیت وہ تمام ادیب جنہوں نے ٹائم ٹریول کے لیے ٹائم مشین کا سہارا لیا ہے،

ان کی کہانیاں اور ناول سائنس فکشن کے زمرے میں آتے ہیں۔

لیکن جن ادیبوں کے کردار مروجہ دل، بے خودی اور وجدانی عوامل کی بنا پر ٹائم ٹریول بن جاتے ہیں،

ان ادیبوں کی کہانیاں کسی اور طرز کی فکشن میں شمار کی جاتی ہیں۔ لہذا میری کہانیاں بھی اسی طرز کی فکشن میں شمار ہوتی ہیں" 10

سارس کرین کی کہانی دراصل ایک ایسے شخص کی داستان ہے جو لاپنج میں بیٹھا ایک تصویر کو دیکھ رہا ہوتا ہے۔ یہ تصویر محض ایک بصری شے نہیں بلکہ شعور کے کسی گہرے درتپے کی کنجی بن جاتی ہے۔ تصویر کو دیکھتے دیکھتے اچانک اس پر انکشاف ہوتا ہے کہ اس پینٹنگ کے اندر ایک لڑکی ہے۔ ایسی لڑکی جو کسی ملکتی حسن کی مالک ہے، اور جو لمحہ بھر میں تصویر کی حد بند کی کو توڑ کر باہر آ جاتی ہے۔ یہی وہ پہلا لمحہ ہے جہاں حقیقت اپنی ٹھوس شکل چھوڑ دیتی ہے اور فینٹسی کی سرحد میں داخل ہو جاتی ہے، مگر اس طرح کہ قاری کو اجنبیت نہیں ہوتی۔

وہ شخص اس لڑکی کے قریب ایک نشست پر بیٹھ جاتا ہے۔ اس کی آنکھیں جھیل کی مانند گہری ہیں، اور ان کی گہرائی میں ایک ایسی آگ دکھ رہی ہے جو خواب اور یاد کے سنگم پر جلتی ہے۔ اس لڑکی کو دیکھ کر اس کے دل میں ایک انجانی پہچان جاگ اٹھتی ہے، جیسے وہ اس سے کہیں اور، کسی اور وقت میں مل چکا ہو۔ یہ احساس محض یادداشت نہیں بلکہ ٹائم ٹریولنگ کی شعوری کیفیت ہے۔ ایسی کیفیت جہاں ماضی، حال اور خواب ایک دوسرے میں تحلیل ہو جاتے ہیں۔ لڑکی کے ہاتھ میں ایک کتاب ہے۔ جب وہ اس کتاب کا سرورق اس شخص کو دکھاتی ہے تو اس پر ایک اور انکشاف ہوتا ہے: یہ وہی کتاب ہے جسے وہ برسوں سے ڈھونڈ رہا تھا، وہی کتاب جسے وہ کبھی ایک ریلوے اسٹیشن پر، ایک سیٹ پر بیٹھا چھوڑ آیا تھا۔ یہ لمحہ محض اتفاق نہیں بلکہ وقت کے پھسل جانے کا لمحہ ہے۔ کتاب کا دوبارہ مل جانا دراصل ماضی کا حال میں لوٹ آنا ہے، یعنی ٹائم ٹریولنگ، مگر کسی مشین کے ذریعے نہیں بلکہ یاد، خواب اور فینٹسی کے راستے۔ لڑکی اس کی بات کی تصدیق کرتی ہے کہ واقعی یہی وہ کتاب ہے جو اسے ملی تھی۔ اس مکالمے کے ساتھ ہی دونوں ایک نئی سطح حقیقت میں داخل ہو جاتے ہیں۔ اگلے ہی لمحے وہ خود کو ایک جہاز کے اڈے پر پاتے ہیں، جیسے وقت اور مکان نے اچانک اپنی سمت بدل لی ہو۔ یہاں بیانیہ مکمل طور پر سپر رینلزم میں داخل ہو جاتا ہے: منظر بدلتا ہے مگر حقیقت ٹوٹی نہیں، بلکہ مزید گہری ہو جاتی ہے۔ پھر وہ لمحہ آتا ہے جب لڑکی کے جہاز کی روانگی کا وقت ہو جاتا ہے۔ وہ نجوم میں آگے بڑھتی ہے، اور اسی نجوم میں وہ شخص اسے دیکھتا ہے تو وہ محض ایک لڑکی نہیں رہتی بلکہ ایک سارس کرین کے پرندے میں ڈھل جاتی ہے۔ ایک ایسا پرندہ جو ہجرت کی علامت ہے، وقت کے پار اڑان کی علامت، اور جدائی کے ازلی دکھ کی علامت۔ اس پرندے کا ایک پر گرتا ہے، اور وہ شخص



اس پر کو محفوظ کر لیتا ہے۔ یہ پر محض یادگار نہیں بلکہ وقت کا ثبوت ہے۔ ایک ایسا ثبوت جو اس بات کی گواہی دیتا ہے کہ جو کچھ اس نے دیکھا وہ خواب بھی تھا، حقیقت بھی، اور ان دونوں سے بلند تر ایک سپر ریکل حقیقت بھی۔

یوں سارس کرین کی یہ پوری کہانی ایک واقعہ نہیں بلکہ ایک جمالیاتی تجربہ بن جاتی ہے، جہاں تصویر سے نکلتی ہوئی لڑکی، گم شدہ کتاب، ریلوے اسٹیشن، جہاز کا اڈہ اور سارس کرین کا پر سب مل کر اس بات کی تصدیق کرتے ہیں کہ اس ناول میں ٹائم ٹریولنگ سائنسی عمل نہیں بلکہ شعور کی پرواز ہے، خواب محض علامت نہیں بلکہ بیانیاتی راستہ ہے، اور فینٹسی حقیقت سے فرار نہیں بلکہ حقیقت کی نئی سطح ہے۔ یہی وہ مقام ہے جہاں یہ داستان سپر رینلزم کی جمالیات میں اپنی تکمیل کو پہنچتی ہے۔

جہاں سے اس نے آزاد پھری وہیں اس کا ایک پنکھ گر گیا تھا۔ اس سے پہلے کہ اس پنکھ پر کسی اور کی نظر پڑتی میں نے جلدی سے آگے بڑھ کر وہ گرا ہوا پر اپنے کوٹ کی اندرونی جیب میں رکھ لیا۔ پنکھ کو جب میں جیب میں رکھتا ہوں تو مجھے خیال آتا ہے کہ پرندوں سے محبت کرنے والوں کو اگر کہیں سے کسی پرندے کا پنکھ مل جائے تو وہ اسے اپنی خوش قسمتی تصور کرتے ہیں۔

لہذا اس پنکھ کا مجھے مل جانا میری خوش بختی تھی " 11

اس اقتباس میں پرندے کے پنکھ کو محض ایک جسمانی شے کے طور پر نہیں بلکہ روحانی، زمانی اور شعوری علامت کے طور پر پیش کیا گیا ہے۔ صوفیانہ روایت کے حوالے سے پرندے کے پروں کا ذکر اس بات کی طرف اشارہ کرتا ہے کہ انسان محض زمین سے بندھا ہوا وجود نہیں بلکہ اس کے اندر پرواز کی خواہش، یعنی وقت، حقیقت اور مادی حدود سے آگے جانے کی آرزو ہمیشہ موجود رہی ہے، یہی آرزو ناول میں ٹائم ٹریولنگ کی اصل بنیاد بنتی ہے مگر سائنسی مفہوم میں نہیں، بلکہ روحانی اور تخیلی سطح پر۔ پرندے کے پروں کو قدیم روایات میں روح کے استعارے کے طور پر دیکھا گیا ہے۔ یہ تصور ناول کے عنوان میں موجود "خوابوں میں سے اڑ جانا" کی تعبیر کو واضح کرتا ہے۔ یہاں اڑان خواب سے نکل کر حقیقت میں داخل نہیں ہوتی بلکہ خواب، فینٹسی اور حقیقت ایک دوسرے میں جذب ہو کر سپر رینلزم کی صورت اختیار کر لیتے ہیں۔ پرندہ، اس کا پنکھ، اور اس کا آسمان کی طرف اٹھنا یہ سب ایسے استعارے ہیں جو حقیقت کے روایتی تصور کو توڑتے نہیں بلکہ اس سے بلند ہو کر اسے نئی معنویت عطا کرتے ہیں۔

کہانی واضح کرتی ہے کہ ناول میں فینٹسی کسی غیر حقیقی یا فراری دنیا کی تخلیق نہیں، بلکہ ایک ایسی جمالیاتی حکمت عملی ہے جس کے ذریعے انسانی شعور اپنی گہرائیوں کو دریافت کرتا ہے۔ پرندے کا انسان کے قریب ہونا، اس کے روحانی دائرے میں داخل ہونا، اور پھر پنکھ کا بطور نشانی باقی رہ جانا یہ سب اس امر کی علامت ہیں کہ وقت اور حقیقت ناول میں جامد نہیں بلکہ حرکی، متغیر اور تجرباتی ہیں۔

ناول نگار کے ہاں مستقبل، یاد اور روحانی ربط کی بات دراصل ناول کی اس فضا کو مضبوط کرتی ہے جہاں ماضی، حال اور مستقبل ایک سیدھی لکیر میں نہیں بلکہ ایک دائرے کی صورت میں حرکت کرتے ہیں۔ پرندے کے پروں کا مستقبل سے جڑنا اس بات کی علامت ہے کہ ٹائم ٹریولنگ صرف ماضی کی طرف مراجعت نہیں بلکہ شعور کی ایسی وسعت ہے جہاں آنے والا وقت بھی موجود لمحے میں سانس لیتا ہے۔ یہ تصور سپر رینلزم کی بنیادی شرط ہے، جہاں حقیقت ایک سے زیادہ زمانی سطحوں پر بیک وقت موجود ہوتی ہے۔ وہ اس کیفیت کو روایات سے جوڑتا ہے اور یاد دلاتا ہے کہ قدیم عقائد کے مطابق تمام پرندے دراصل روحیں ہوتے ہیں۔ اس تصور کے تحت لڑکی کا سارس کرین میں ڈھل جانا محض فینٹسی نہیں رہتا بلکہ ایک روحانی استعارہ بن جاتا ہے۔ ہوائی اڈے پر اس ملاقات کے وقت وہ خود اعتراف کرتا ہے کہ وہ خمار کے عالم میں تھا یہ خمار نہ نشے کا ہے اور نہ وہم کا، بلکہ وہ کیفیت ہے جہاں خواب اور حقیقت کے درمیان حد بندی مٹنے لگتی ہے۔ یہی کیفیت ناول میں ٹائم ٹریولنگ کے آغاز کی پہلی شرط بنتی ہے۔

مرکزی کردار اپنی شناخت کو واضح کرتا ہے کہ اس کا تعلق راسخ و قدیم سارس کرینوں کے قبیلے سے ہے۔ یہ قبیلہ کوئی نسلی یا جغرافیائی اکائی نہیں بلکہ ایک تخلیقی و روحانی روایت کی علامت ہے۔ اس قبیلے میں خواب سے حقیقت کشید کرنے اور حقیقت سے خواب اخذ کرنے کا فن نسل در نسل منتقل ہوتا رہا ہے، اور اسے محض ایک ہنر نہیں بلکہ ایک مذہبی رسم کا درجہ حاصل ہے۔ یہ اعتراف ناول کے فکری ڈھانچے کو مضبوط کرتا ہے، کیونکہ یہاں ٹائم ٹریولنگ کسی ذاتی اختراع یا اتفاق کا نتیجہ نہیں بلکہ ایک وراثتی اور روحانی عمل بن جاتی ہے۔ اسی روایت کے زیر اثر وہ خود کو ایک ٹائم ٹریولر کی طرح حالت پرواز میں محسوس کرتا ہے۔ وہ بیان کرتا ہے کہ اسے اکیسویں صدی سے



اٹھارہویں صدی میں داخل ہونے کا ایک عجیب سرور اور کیف حاصل ہوا۔ یہ سفر کسی مشین، گھڑی یا سائنسی آلے کے ذریعے نہیں بلکہ شعور، خواب اور جذبے کے امتزاج سے وقوع پذیر ہوتا ہے۔ یہاں ناول واضح طور پر سائنسی ٹائم ٹریول سے الگ ہو کر ادبی اور جمالیاتی ٹائم ٹریولنگ کی فضا میں داخل ہو جاتا ہے۔ ناول کا کردار ایک ایسی مسافت اختیار کرتا ہے جو نہ صرف زمانی ہے بلکہ داخلی اور وجودی بھی ہے۔ اس سفر کے دوران جو تجربات، مشاہدات اور کیفیات اس پر منکشف ہوتی ہیں، وہ انہیں مسلسل بیان کرتا جاتا ہے۔ یہ بیانیہ کسی منطقی ترتیب کا پابند نہیں بلکہ خواب، فینٹسی اور حقیقت کے آزاد بہاؤ کے ساتھ آگے بڑھتا ہے۔ یہی وہ مقام ہے جہاں ناول مکمل طور پر سپر رینلزم کی جمالیات میں ڈھل جاتا ہے یعنی ایک ایسی حقیقت جہاں عشق، وقت، روایت اور روحانی وراثت ایک دوسرے میں جذب ہو کر ایک نئی معنوی دنیا تخلیق کرتے ہیں۔

یوں ناول "سارس کرین اپنے خوابوں میں سے اڑ کر جاچکے ہیں" میں عشق محض جذباتی واردات نہیں، ٹائم ٹریولنگ محض تکنیک نہیں، اور فینٹسی محض تخیل نہیں، بلکہ یہ سب مل کر ایک ایسی جمالیاتی حقیقت بناتے ہیں جو خواب اور تاریخ، روح اور وقت، حال اور ماضی سب کو ایک ہی تخلیقی دائرے میں سمو لیتی ہے اس ناول میں عشق محض ایک جذباتی واردات نہیں بلکہ حرکت و وقت کا محرک بن جاتا ہے۔ لڑکی کے رخصت ہو جانے کے بعد جو اداسی کردار پر طاری ہوتی ہے، وہ عام فراق یا جدائی کی اداسی نہیں بلکہ ایک ایسی داخلی کیفیت ہے جو شعور کو بے چین کر دیتی ہے۔ وہ خود کہتا ہے کہ اس پر واردات عشق نازل ہوئی جو ناقابل بیان تھی۔ یہی ناقابل بیان ہونا اس عشق کو سپر رینلزم کی سطح پر لے جاتا ہے، جہاں جذبہ اپنی شدت میں حقیقت سے زیادہ سچا محسوس ہونے لگتا ہے۔ اس عشق کا کوئی واضح انجام نہیں، کوئی جسمانی وصال نہیں، مگر اسی نامکمل پن میں اس کی اصل قوت پوشیدہ ہے۔ یہی عشق کردار کو حال کی گرفت سے نکال کر ماضی کی طرف دھکیل دیتا ہے۔ یوں عشق یہاں محض احساس نہیں رہتا بلکہ ٹائم ٹریولنگ کا پہلا زینہ بن جاتا ہے۔ یہ عشق روایات کے ساتھ جڑ کر ایک روحانی مفہوم اختیار کر لیتا ہے۔ کردار اس بات کی طرف اشارہ کرتا ہے کہ قدیم روایات میں تمام پرندے دراصل روحیں سمجھے جاتے ہیں۔ اس تناظر میں لڑکی کا سارس کرین میں ڈھل جانا کسی وہم یا فینٹسی کا نتیجہ نہیں بلکہ ایک روحانی انکشاف بن جاتا ہے۔ ہوائی اڈے پر اس ملاقات کے وقت اس کا نام میں ہونا بھی محض جذباتی انتشار نہیں بلکہ وہ کیفیت ہے جہاں خواب اور حقیقت ایک دوسرے میں تحلیل ہونے لگتے ہیں۔ یہی تحلیل آگے چل کر وقت کی تحلیل میں بدل جاتی ہے، اور کردار خود کو زمانوں کے بیچ معلق محسوس کرنے لگتا ہے۔

اسی مرحلے پر وہ اپنی نسبت راسخ و قدیم سارس کرینوں کے قبیلے سے جوڑتا ہے۔ یہ قبیلہ کسی تاریخی یا نسلی حقیقت کا حوالہ نہیں بلکہ ایک تخلیقی اور روحانی روایت کی علامت ہے۔ اس قبیلے میں خواب سے حقیقت کشید کرنے اور حقیقت سے خواب اخذ کرنے کا فن نسل در نسل منتقل ہوتا رہا ہے، اور اسے محض تخلیقی ہنر نہیں بلکہ ایک مذہبی رسم کا درجہ حاصل ہے۔ یہ نکتہ نہایت اہم ہے، کیونکہ یہاں ٹائم ٹریولنگ کسی ذاتی اتفاق یا ذہنی خلل کا نتیجہ نہیں بلکہ ایک دراشتی شعوری عمل بن جاتی ہے۔ کردار اکیلا مسافر نہیں بلکہ ایک ایسی روایت کا امین ہے جو وقت کو جامد نہیں مانتی بلکہ اسے قابل عبور سمجھتی ہے۔

ناول میں وقت کی تعبیر نہایت علامتی مگر بلیغ انداز میں سامنے آتی ہے۔ کردار کہتا ہے کہ اگر وقت کسی مقام کا نام ہے تو وہ مقام انٹیک اسٹور ہے۔ اس جملے کے ساتھ وقت ایک تجریدی تصور سے نکل کر ایک ٹھوس مگر علامتی جگہ میں بدل جاتا ہے۔ اس کے لیے وقت کے اندر سفر کی پہلی منزل ایک پرجوم انٹیک اسٹور بنتی ہے، جو قدیم زمانوں کے نوادرات سے بھرا ہوا ہے۔ یہ نوادرات محض ایشیا نہیں بلکہ ماضی کے بکھرے ہوئے لمحے، یادیں، ثقافتی نشانیوں اور انسانی تجربے کے منجمد آثار ہیں۔ یوں ماضی کسی بند قبرستان کی طرح نہیں بلکہ ایک زندہ بازار کی طرح سامنے آتا ہے، جہاں ہر شے وقت کے کسی نہ کسی لمحے کی نمائندہ ہے۔ یہی مقام ناول کے سپر رینلزم کے بیانیے کو مکمل طور پر فعال کر دیتا ہے۔ انٹیک اسٹور میں موجود ایشیا وقت کی خطیت کو توڑ دیتی ہیں، یہاں صدیوں کا فاصلہ مٹ جاتا ہے اور مختلف ادوار ایک ہی لمحے میں موجود ہو جاتے ہیں۔ کردار اس سفر کے دوران جن تجربات سے گزرتا ہے، وہ انہیں کسی منطقی ترتیب کے بغیر بیان کرتا جاتا ہے، کیونکہ یہ سفر خارجی نہیں بلکہ داخلی ہے۔ یہ بیانیہ خواب، فینٹسی اور حقیقت کے آزاد بہاؤ کے ساتھ آگے بڑھتا ہے، اور قاری کو بھی اسی بہاؤ کا حصہ بنا دیتا ہے۔

یوں کہا جاسکتا ہے کہ مظہر الاسلام کا فن اردو فکشن میں تخلیقی آزادی، داخلی تجربے اور جمالیاتی انفرادیت کی ایک نمایاں مثال ہے۔ وہ نہ تو روایت کے اسیر ہیں اور نہ ہی کسی مروجہ فکری سانچے کا پابند۔ ان کے ہاں کہانی محض واقعات کا سلسلہ نہیں بلکہ شعور، خواب، یاد اور احساس کا ایک مربوط تجربہ بن جاتی ہے۔ خاص طور پر ناول سارس کرین اپنے خوابوں میں سے اڑ کر جاچکے ہیں میں ان کا فن اپنی مکمل پختگی کے ساتھ سامنے آتا ہے، جہاں ٹائم ٹریولنگ، خواب اور فینٹسی کسی اضافی تکنیک کے طور پر نہیں بلکہ بیانیے کی فطری ضرورت بن کر ابھرتے ہیں۔ اس ناول میں مظہر الاسلام حقیقت کو جامد تصور کے بجائے ایک حرکی اور کثیر سطحی تجربہ کے طور پر پیش کرتے ہیں،



جس میں عشق، روحانی روایت اور تخیل مل کر سپر ریلزم کی جمالیات کو جنم دیتے ہیں۔ یوں ان کا فن قاری کو نہ صرف کہانی پڑھنے بلکہ وقت، حقیقت اور ذات کو نئے زاویے سے محسوس کرنے پر آمادہ کرتا ہے، اور یہی وصف انہیں اردو ناول نگاری میں ایک منفرد اور اہم مقام عطا کرتا ہے۔

حوالہ جات:

1: ادب اور نفسیات از دیوندر استر، مکتبہ شاہراہ دہلی، 1963، ص 76

2: Tolkien, J. R. R, On Fairy-Stories, London: George Allen & Unwin, 1947

<https://www.goodreads.com/quotes/973109-fantasy-is-a-natural-human-activity-it-certainly-does-not>

3: <https://dictionary.cambridge.org/dictionary/english/super-realism>

5: Baudrillard, Jean, Simulacra and Simulation, Ann Arbor: University of Michigan Press, 1994.

Quoted in: Goodreads, <https://www.goodreads.com/quotes/search?q=the+real+is+no+longer+what+it+used+to+e>

6: <https://www.britannica.com/art/fantasy-narrative-genre>

7: <https://en.wikipedia.org/wiki/Fantasy#:~:text=Fantasy%20is%20a%20genre%20of,completely%20imaginary%20realms%20and%20creatures.>

8: مظہر الاسلام، سارس اپنے خوابوں میں سے اڑ کر جا چکے ہیں، ص ۱۱، سنگ میل پبلی کیشنز لاہور ۲۰۲۳

9: ایضاً ص ۱۵

10: ایضاً ص ۲۷

11: ایضاً ص ۳۹